



Kunsill
tal-Unjoni Ewropea

Brussell, 12 ta' Settembru 2023
(OR. en)

12888/23

**Fajl Interistituzzjonali:
2023/0327(NLE)**

UK 169

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2023) 540 final
Suġġett:	Proposta għal DEĊIŻJONI TAL-KUNSILL li tistabbilixxi l-pożizzjoni li għandha tittieħed f'isem l-Unjoni Ewropea fil-Komitat Kongunt stabbilit mill-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Enerġija Atomika fir-rigward tad-dikjarazzjoni li trid issir skont l-Artikolu 23(4)(a) tad-Deċiżjoni Nru 1/2023 tal-Komitat Kongunt

Id-delegazzjonijiet isibu meħmuż id-dokument COM(2023) 540 final.

Mehmuż: COM(2023) 540 final



IL-KUMMISSJONI
EWROPEA

Brussell, 12.9.2023
COM(2023) 540 final

2023/0327 (NLE)

Proposta għal

DEĊIŻJONI TAL-KUNSILL

li tistabbilixxi l-pożizzjoni li għandha tittiehed f'isem l-Unjoni Ewropea fil-Komitat Kongunt stabbilit mill-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika fir-rigward tad-dikjarazzjoni li trid issir skont l-Artikolu 23(4)(a) tad-Deċiżjoni Nru 1/2023 tal-Komitat Kongunt

MEMORANDUM TA' SPJEGAZZJONI

1. SUĠĠETT TAL-PROPOSTA

Din il-proposta tikkonċerna d-deċiżjoni li tistabbilixxi l-pożizzjoni li għandha tittiehed f'isem l-Unjoni fil-Kumitat Kongunt stabbilit mill-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Enerġija Atomika¹ ("il-Ftehim dwar il-ħruġ") b'rabta mad-dikjarazzjoni mill-Unjoni li għandha ssir skont l-Artikolu 23(4)(a) tad-Deċiżjoni Nru 1/2023 tal-Kumitat Kongunt stabbilit bil-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Enerġija Atomika tal-24 ta' Marzu 2023 li tistabbilixxi l-arrangamenti relatati mal-Qafas ta' Windsor² ("id-Deċiżjoni Nru 1/2023"). Il-qafas ta' Windsor³ jifforma parti integrali mill-Ftehim dwar il-ħruġ.

2. KUNTEST TAL-PROPOSTA

2.1. Il-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Enerġija Atomika u l-Qafas ta' Windsor

Il-Ftehim dwar il-ħruġ jistabbilixxi l-arrangamenti għall-ħruġ ordnat tar-Renju Unit mill-Unjoni u mill-Euratom. Il-Ftehim dwar il-ħruġ daħal fis-seħh fl-1 ta' Frar 2020. Fis-27 ta' Frar 2023, il-Kummissjoni Ewropea u l-Gvern tar-Renju Unit laħqu ftehim politiku fil-prinċipju dwar il-Qafas ta' Windsor. Il-Kumitat Kongunt stabbilit mill-Ftehim dwar il-ħruġ li sar f'Londra fl-24 ta' Marzu 2023 adotta l-arrangamenti l-godda relatati mal-Qafas ta' Windsor u ż-żewġ Partijiet qablu li jaħdmu flimkien b'mod intensiv u leali biex jimplimentaw l-elementi kollha tal-Qafas ta' Windsor.

2.2. Il-Kumitat Kongunt

Il-Kumitat Kongunt stabbilit skont l-Artikolu 164(1) tal-Ftehim dwar il-ħruġ jinkludi rappreżentanti tal-Unjoni u tar-Renju Unit. Huwa kopresedut mill-Unjoni u mir-Renju Unit. L-Anness VIII tal-Ftehim dwar il-ħruġ jistabbilixxi r-regoli ta' proċedura tal-Kumitat Kongunt. Il-Kumitat Kongunt jiltaqa' mill-anqas darba fis-sena jew fuq talba tal-Unjoni jew tar-Renju Unit, u jistabbilixxi l-iskeda tal-laqgħat u l-aġenda tiegħu permezz ta' kunsens reċiproku.

Il-kompiti tal-Kumitat Kongunt huma stipulati fl-Artikolu 164 tal-Ftehim dwar il-ħruġ, u prinċipalment huma:

- is-sorveljanza tal-implimentazzjoni u l-applikazzjoni tal-Ftehim direttament jew permezz tal-hidma tal-kumitati speċjalizzati li jirraportaw lilu;
- l-adozzjoni ta' deċiżjonijiet u rakkomandazzjonijiet, inklużi emendi tal-Ftehim fil-każijiet previsti fih;
- il-prevenzjoni ta' problemi u s-soluzzjoni ta' tilwim li jistgħu jinqalghu rigward l-interpretazzjoni u l-applikazzjoni tal-Ftehim.

¹ [ĠU L 29, 31.1.2020, p. 7.](#)

² [ĠU L 102, 17.4.2023, p. 61.](#)

³ Id-Dikjarazzjoni Kongunta Nru 1/2023 tal-Unjoni u tar-Renju Unit fil-Kumitat Kongunt stabbilit bil-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Enerġija Atomika tal-24 ta' Marzu 2023 [ĠU L 102, 17.4.2023, p. 87.](#)

2.3. L-att previst tal-Kumitat Kongunt

Fil-laqgħa li jmiss tal-Kumitat Kongunt, l-Unjoni għandha tagħmel id-dikjarazzjoni prevista fl-Artikolu 23(4)(a) tal-Qafas ta' Windsor.

3. POŻIZZJONI LI TRID TITTIEHED F'ISEM L-UNJONI

3.1. L-Artikolu 23(4) tad-Deciżjoni Nru 1/2023

Skont l-Artikolu 23(4) tad-Deciżjoni Nru 1/2023, il-biċċa l-kbira tad-dispożizzjonijiet tat-Taqsima 2 ta' dik id-Deciżjoni li jkopru l-moviment ta' merkanzija mhux f'riskju li sussegwentement tiddaħhal fl-Unjoni, jiġifieri, l-Artikoli 5 sa 7 (hlief għall-Artikoli 7(1)(a)(iii)), 8, 10, 13, 14, 15(1), (2) u (4) u 16 se jsiru applikabbli ladarba l-Unjoni u r-Renju Unit ikunu għamlu ċerti dikjarazzjonijiet fil-Kumitat Kongunt. Id-dikjarazzjoni tal-Unjoni trid issir fis-sens li l-Unjoni hija sodisfatta:

- (i) bl-implimentazzjoni mir-Renju Unit tal-Artikolu 5 tad-Deciżjoni tal-Kumitat Kongunt Nru 6/2020 permezz tal-ghoti ta' aċċess għall-informazzjoni li tinsab fin-networks, fis-sistemi tal-informazzjoni u fil-bażijiet tad-*data* tar-Renju Unit u fil-moduli nazzjonali tar-Renju Unit tas-sistemi tal-Unjoni msemmija fl-Anness I ta' dik id-Deciżjoni tal-Kumitat Kongunt; kif ukoll
- (ii) li r-registrazzjonijiet XI EORI eżistenti kollha huma maħruġa b'mod korrett; kif ukoll
- (iii) li r-Renju Unit hareġ gwida ġdida għall-pakketti f'konformità mal-arrangamenti stabbiliti fid-Deciżjoni; kif ukoll
- (iv) li r-Renju Unit hareġ id-dikjarazzjoni unilaterali tiegħu dwar il-proċeduri tal-esportazzjoni għall-merkanzija li toħroġ mill-Irlanda ta' Fuq lejn partijiet oħra tar-Renju Unit.

Id-dikjarazzjoni tar-Renju Unit għandha ssir fis-sens li l-importaturi kollha li jixtiequ joperaw skont l-Artikolu 7(1)(a)(ii) u l-Artikolu 7(1)(b)(ii) tad-Deciżjoni ngħataw awtorizzazzjonijiet skont l-Artikoli 9 u 11 u l-Anness III tad-Deciżjoni.

3.2. Id-dikjarazzjoni tal-Unjoni skont l-Artikolu 23(4)(a) tad-Deciżjoni Nru 1/2023

Id-dikjarazzjoni tal-Unjoni tkopri erba' punti: (i) aċċess mir-rappreżentanti tal-Unjoni għan-networks, għas-sistemi ta' informazzjoni u għall-bażijiet tad-*data* tar-Renju Unit u għall-moduli nazzjonali tar-Renju Unit tas-sistemi tal-Unjoni kif stabbilit fid-Deciżjoni Nru 6/2020 tal-Kumitat Kongunt stabbilit mill-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika tas-17 ta' Dicembru 2020 li tipprevedi l-arrangamenti prattiċi ta' hidma relatati mal-eżerċizzju tad-drittijiet tar-rappreżentanti tal-Unjoni msemmija fl-Artikolu 12(2) tal-Protokoll dwar l-Irlanda/l-Irlanda ta' Fuq⁴ ("id-Deciżjoni Nru 6/2020"); (ii) li r-registrazzjonijiet XI EORI korretti biss ikunu fis-sehħ; (iii) li r-Renju Unit ikun hareġ gwida aġġornata dwar il-pakketti maħruġa mir-Renju Unit; u (iv) li r-Renju Unit ikun hareġ dikjarazzjoni unilaterali dwar il-proċeduri tal-esportazzjoni għall-merkanzija ttrasportata mill-Irlanda ta' Fuq lejn partijiet oħra tar-Renju Unit. Dawn il-punti huma żviluppati fid-dettall minn hawn 'il quddiem.

Aċċess għall-IT

⁴

[GÜ L 443, 30.12.2020, p. 16.](#)

Għall-fini tal-implimentazzjoni tal-Artikolu 5 tad-Deċiżjoni Nru 6/2020, ir-Renju Unit holoq sistema (Sistema ta' Aċċess tal-UE - EUAS) fejn id-*data* min-networks, mis-sistemi ta' informazzjoni u mill-bażijiet tad-*data* rilevanti tar-Renju Unit u mill-moduli nazzjonali tar-Renju Unit tas-sistemi tal-Unjoni tkun disponibbli għar-rappreżentanti tal-Unjoni. Ir-rappreżentanti tal-Unjoni setgħu jittestjaw l-EUAS f'Novembru 2022. F'Diċembru 2022, ir-rappreżentanti tal-Unjoni pprezentaw rapport ta' test bi 22 rakkomandazzjoni li jindirizzaw ċerti nuqqasijiet identifikati tal-EUAS. Minn dawn it-22 rakkomandazzjoni, 19 jikkonċernaw kwistjonijiet fuq terminu qasir u medju li jistgħu jiġu solvuti permezz ta' aġġustamenti tekniċi u modifiki għall-EUAS; min-naha l-oħra, it-tliet rakkomandazzjonijiet li fadal jistgħu jiġu indirizzati biss bl-implimentazzjoni ta' bidliet strutturali fl-EUAS li jeħtieġu l-iżvilupp fit-tul ta' sistema ġdida.

Għall-finijiet tal-Artikolu 23(4)(a) tad-Deċiżjoni Nru 1/2023, l-Unjoni jeħtieġ li tkun sodisfatta bl-implimentazzjoni mir-Renju Unit tal-Artikolu 5 tad-Deċiżjoni Nru 6/2020 fid-dawl tar-rakkomandazzjonijiet fuq terminu qasir u medju. Fl-istess hin, ir-Renju Unit jeħtieġ li jkun ha passi preparatorji sostantivi xierqa sabiex jiżgura li r-rappreżentanti tal-Unjoni jkollhom aċċess għall-informazzjoni li tinsab fin-networks, fis-sistemi ta' informazzjoni u fil-bażijiet tad-*data* tar-Renju Unit u fil-moduli nazzjonali tar-Renju Unit tas-sistemi tal-Unjoni msemmija fil-punt a) f'format aċċessibbli u b'tali mod li jkunu jistgħu jwettqu analiżi tar-riskju inkluża l-identifikazzjoni tax-xejriet reċenti u storiċi. Il-kwistjonijiet fuq terminu qasir u medju, kif identifikati f'19 mit-22 rakkomandazzjoni pprezentati fir-rapport mir-rappreżentanti tal-Unjoni ta' Diċembru 2022, ġew indirizzati b'mod sodisfaċenti mir-Renju Unit. Is-sistema issa qed tiffunzjona f'livell aċċettabbli u tipprovdi lir-rappreżentanti tal-Unjoni b'informazzjoni rilevanti biex ikunu jistgħu janalizzaw id-*data* b'mod effiċjenti u jwettqu analiżi operazzjonali biex jimmonitorjaw il-fluss tal-merkanzija bejn il-Gran Brittanja u l-Irlanda ta' Fuq u jagħzlu fuq il-bażi ta' analiżi tar-riskju operazzjonali vjeġġi li għalihom jistgħu jintalbu kontrolli mill-awtoritajiet tar-Renju Unit. Għal kwistjoni waħda fuq terminu qasir u medju (dwar il-kompletezza tad-*data* fl-EUAS), ir-rakkomandazzjoni rilevanti giet indirizzata mir-Renju Unit fl-ewwel stadju; ir-Renju Unit impenja ruhu għal titjib tekniku fuq skala akbar biex jindirizza l-preżentazzjoni tad-*data*, li għaddejja bħalissa u li se titlesta fil-ftit xhur li ġejjin. Peress li l-kwistjoni tal-kompletezza tad-*data* hija wiesgħa u orizzontali u jistgħu jinqalgħu kwistjonijiet fil-futur hekk kif is-sistema tevolve, ir-Renju Unit impenja ruhu li jiżgura progress sinifikanti fir-rigward tal-kompletezza tad-*data* meħtieġa, appoġġat minn proċess ta' kontinwità tal-operat. Fir-rigward tar-rakkomandazzjonijiet fit-tul, ir-Renju Unit diġà pprova soluzzjonijiet għal waħda minnhom li hija relatata mal-aċċess fattibbli għall-ghodda ta' rapportar tal-EUAS. Fl-istess hin, ir-Renju Unit ha passi preparatorji sostantivi xierqa (jiġifieri, fil-qafas ta' kuntratt eżistenti, ġew stabbiliti skeda ta' żmien u pjan ta' tfassil bl-istadji importanti kollha u l-ippjanar ta' kontingenza meħtieġa) biex jiżgura li l-kwistjonijiet l-oħra fit-tul, kif identifikati fiż-żewġ rakkomandazzjonijiet li jifdal mit-22 rakkomandazzjoni pprezentati fir-rapport mir-rappreżentanti tal-Unjoni ta' Diċembru 2022, jiġu indirizzati b'mod sodisfaċenti fil-futur. Is-soluzzjonijiet fit-tul jeħtieġ li jtejbu b'mod sinifikanti l-latenza tad-*data* tas-Sistema tad-Dikjarazzjoni Doganali, li tirrikjedi trasformazzjonijiet interni kbar u thejjija biex id-*data* ssir disponibbli fiċ-ċentru tad-*data* TAXUD għall-analiżi storika tar-riskju. Dawn se jippermettu wkoll lir-rappreżentanti tal-Unjoni jwettqu eżerċizzji ta' analiżi tar-riskju abbażi tax-xejriet storiċi.

Għalhekk, l-Unjoni tinsab f'pożizzjoni li tiddikjara li hija sodisfatta, skont it-tifsira tal-Artikolu 23(4)(a)(i) tad-Deċiżjoni Nru 1/2023, bl-implimentazzjoni mir-Renju Unit tal-Artikolu 5 tad-Deċiżjoni Nru 6/2020 dwar l-ġoti ta' aċċess għall-informazzjoni li tinsab fin-networks, fis-sistemi ta' informazzjoni u fil-bażijiet tad-*data* tar-Renju Unit u fil-moduli

nazzjonali tar-Renju Unit tas-sistemi tal-Unjoni msemija fl-Anness I ta' dik id-Deciżjoni tal-Kumitat Kongunt, filwaqt li tinnota li r-Renju Unit impenja ruħu li jiżgura progress sinifikanti fir-rigward tal-latenza u l-kompletezza tad-*data* meħtieġa, appoġġat minn proċess ta' kontinwità tal-operat u li l-aċċess mir-rappreżentanti tal-Unjoni għal tali informazzjoni għad irid jiġi pprovdut f'format aċċessibbli b'tali mod li jippermettilhom iwettqu analiżi tar-riskju inkluż l-identifikazzjoni ta' xejriet reċenti u storiċi.

XI EORI

In-negozji stabbiliti fl-Irlanda ta' Fuq biss jistgħu jiġu rreġistrati taħt numru tar-Registrazzjoni u tal-Identifikazzjoni tal-Operaturi Ekonomiċi (EORI) li jibda b'XI (kodiċi internazzjonali għall-Irlanda ta' Fuq; minn hawn 'il quddiem: "numru XI EORI"), hlief għal negozju involut f'ċerti operazzjonijiet doganali limitati li jseħħu b'rabta mal-Irlanda ta' Fuq, skont l-Artikoli 5(31)(b), (5)(32) u 9(1) tar-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jstabbilixxi l-Kodiċi Doganali tal-Unjoni. F'April 2023, l-awtoritajiet tar-Renju Unit ikkuntattjaw negozji li ma kinux jidhru li għandhom stabbiliment fl-Irlanda ta' Fuq, u talbuhom jagħtu prova li kienu intitolati li jkunu rreġistrati bin-numru XI EORI. Fejn dan ma kienx il-każ, l-awtoritajiet tar-Renju Unit invalidaw ir-registrazzjonijiet ta' tali negozji, proċess li issa tlesta.

Għalhekk, l-Unjoni tinsab f'pożizzjoni li tiddikjara li hija sodisfatta, skont it-tifsira tal-Artikolu 23(4)(a)(ii) tad-Deciżjoni Nru 1/2023, li r-registrazzjonijiet eżistenti kollha taħt in-numru XI EORI huma maħruġa b'mod korrett mill-awtoritajiet tar-Renju Unit.

Gwida dwar il-pakketti

Fid-9 ta' Ġunju 2023, ir-Renju Unit ippubblika online⁵ aktar dettalji u pubblikazzjonijiet dwar il-Qafas ta' Windsor, inkluż fir-rigward tal-pakketti. Fit-8 ta' Settembru 2023, ir-Renju Unit hareġ gwida dettaljata aġġornata dwar il-moviment ta' pakketti minn partijiet ohra tar-Renju Unit lejn l-Irlanda ta' Fuq⁶.

Għalhekk, l-Unjoni tinsab f'pożizzjoni li tiddikjara li hija sodisfatta, skont it-tifsira tal-Artikolu 23(4)(a)(iii) tad-Deciżjoni Nru 1/2023, li r-Renju Unit hareġ gwida ġdida għall-pakketti f'konformità mal-arranġamenti stabbiliti fid-Deciżjoni Nru 1/2023.

Proċeduri ta' esportazzjoni għal merkanzija ttrasportata mill-Irlanda ta' Fuq lejn partijiet ohra tar-Renju Unit

Fl-24 ta' Marzu 2023, ir-Renju Unit hareġ fil-Kumitat Kongunt Dikjarazzjoni Unilaterali dwar il-proċeduri tal-esportazzjoni għal merkanzija li tigi ttrasportata mill-Irlanda ta' Fuq lejn partijiet ohra tar-Renju Unit⁷. L-Unjoni ħadet nota ta' din id-Dikjarazzjoni Unilaterali⁸.

Għaldaqstant, l-Unjoni hija f'pożizzjoni li tiddikjara li hija sodisfatta, fis-sens tal-Artikolu 23(4)(a)(iv) tad-Deciżjoni Nru 1/2023, li r-Renju Unit hareġ id-dikjarazzjoni unilaterali msemija f'dik id-dispożizzjoni.

⁵ <https://www.gov.uk/government/collections/the-windsor-framework-further-detail-and-publications>.

⁶ <https://www.gov.uk/government/publications/moving-parcels-from-great-britain-to-northern-ireland-under-the-windsor-framework-from-30-september-2024>.

⁷ ĠU L 102, 17.4.2023, p. 96.

⁸ ĠU L 102, 17.4.2023, p. 97.

4. BAŻI LEGALI

4.1. Bażi legali proċedurali

4.1.1. Princċipji

L-Artikolu 218(9) tat-Trattat dwar il-Funzjonament tal-Unjoni Ewropea (TFUE) jipprevedi deċiżjonijiet tal-Kunsill li jstabbilixxu “*l-pożizzjonijiet li għandhom jiġu adottati f’isem l-Unjoni f’sede stabbilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim*”.

Barra minn hekk, il-kunċett ta’ “atti li jkollhom effetti legali” jinkludi l-atti li jkollhom effetti legali skont ir-regoli tad-dritt internazzjonali li jirregolaw is-sede inkwistjoni. Jinkludi wkoll strumenti li ma għandhomx effett vinkolanti skont id-dritt internazzjonali, iżda li “*jistgħu jinfluwenzaw b’mod determinanti l-kontenut tal-leġiżlazzjoni adottata mil-leġiżlatura tal-Unjoni*”⁹.

4.1.2. Applikazzjoni għal dan il-każ

Il-Kumitat Kongunt huwa korp stabbilit permezz ta’ ftehim, jiġifieri l-Ftehim dwar il-Ħruġ.

L-Unjoni u r-Renju Unit jistgħu jagħmlu dikjarazzjonijiet unilaterali fil-Kumitat Kongunt. Id-dikjarazzjoni unilaterali prevista mill-Unjoni li għandha ssir fil-Kumitat Kongunt skont l-Artikolu 23(4)(a) tad-Deciżjoni Nru 1/2023 tikkostitwixxi att li għandu effetti legali, fis-sens tal-Artikolu 218(9) TFUE.

L-att previst la jissupplimenta u lanqas jemenda l-qafas istituzzjonali tal-Ftehim dwar il-Ħruġ. Għaldaqstant, il-baži legali proċedurali għad-deċiżjoni proposta hija l-Artikolu 218(9) TFUE.

4.2. Bażi legali sostantiva

4.2.1. Princċipji

Il-baži legali sostantiva għal deċiżjoni skont l-Artikolu 218(9) TFUE tiddependi qabelxejn fuq l-oġġettiv u l-kontenut tal-att previst li tittiehed pożizzjoni fir-rigward tiegħu f’isem l-Unjoni. Jekk l-att previst ikollu żewġ għanijiet jew żewġ komponenti, u jekk wiehed minn dawn l-għanijiet jew komponenti jkun jista’ jiġi identifikat bħala dak ewlieni, filwaqt li l-ieħor ikun sempliċiment inċidentali, id-deċiżjoni skont l-Artikolu 218(9) TFUE trid tissegjes fuq baži legali sostantiva unika, jiġifieri dik mitluba mill-għan jew mill-komponent ewlieni jew predominanti.

4.2.2. Applikazzjoni għal dan il-każ

Id-dikjarazzjoni unilaterali li għandha ssir mill-Unjoni fil-Kumitat Kongunt tirrigwarda l-Qafas ta’ Windsor, li jifforma parti integrali mill-Ftehim dwar il-Ħruġ, li gie konkluz abbażi tal-Artikolu 50(2) tat-Trattat dwar l-Unjoni Ewropea (TUE).

Għalhekk, il-baži ġuridika sostantiva tad-deċiżjoni proposta hija l-Artikolu 50(2) TUE.

4.3. Konkluzjoni

Jenhtieg li l-baži legali tad-deċiżjoni proposta tkun l-Artikolu 50(2) TUE, flimkien mal-Artikolu 218(9) TFUE.

⁹ Is-sentenza tal-Qorti tal-Ġustizzja tas-7 ta’ Ottubru 2014, il-Ġermanja vs il-Kunsill, C-399/12, ECLI:EU:C:2014:2258, il-paragrafi 61 sa 64.

5. PUBBLIKAZZJONI TAL-ATT PREVIST

Fl-interess taċ-ċertezza legali u tat-trasparenza, huwa xieraq li d-dikjarazzjoni unilaterali mill-Unjoni tiġi ppubblikata f'*Il-Ġurnal Uffiċjali tal-Unjoni Ewropea* wara li tkun saret fil-Komitat Kongunt. Barra minn hekk, jenhtieg li jiġi previst avviż f'*Il-Ġurnal Uffiċjali tal-Unjoni Ewropea*, fis-sens li tkun saret id-dikjarazzjoni unilaterali li trid issir mir-Renju Unit fil-Komitat Kongunt skont l-Artikolu 23(4)(b) tad-Deċiżjoni Nru 1/2023.

Proposta għal

DEĊIŻJONI TAL-KUNSILL

li tistabbilixxi l-pożizzjoni li għandha tittiehed f'isem l-Unjoni Ewropea fil-Kumitat Kongunt stabbilit mill-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika fir-rigward tad-dikjarazzjoni li trid issir skont l-Artikolu 23(4)(a) tad-Deċiżjoni Nru 1/2023 tal-Kumitat Kongunt

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 50(2) tiegħu,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 218(9) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika ("il-Ftehim dwar il-Hruġ") ġie konkluż mill-Unjoni bid-Deċiżjoni tal-Kunsill (UE) 2020/135¹⁰ tat-30 ta' Jannar 2020 u daħal fis-seħh fl-1 ta' Frar 2020.
- (2) Skont l-Artikolu 23(4) tad-Deċiżjoni Nru 1/2023 tal-Kumitat Kongunt stabbilit mill-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika tal-24 ta' Marzu 2023 li tistabbilixxi l-arrangamenti relatati mal-Qafas ta' Windsor¹¹ ("id-Deċiżjoni Nru 1/2023"), ċerti dispożizzjonijiet tad-Deċiżjoni Nru 1/2023 għandhom japplikaw mit-30 ta' Settembru 2023, dment li d-dikjarazzjonijiet imsemmija fl-Artikolu 23(4) ittri (a) u (b) ikunu saru fil-Kumitat Kongunt.
- (3) F'konformità mal-Artikolu 182 tal-Ftehim dwar il-Hruġ, il-Qafas ta' Windsor¹² jifforma parti integrali minn dak il-Ftehim.
- (4) L-Unjoni mistennija tagħmel dikjarazzjoni fil-Kumitat Kongunt skont l-Artikolu 23(4)(a) tad-Deċiżjoni Nru 1/2023. Dik id-dikjarazzjoni għandha ssir fis-sens li l-Unjoni hija sodisfatta: (i) bl-implimentazzjoni mir-Renju Unit tal-Artikolu 5 tad-Deċiżjoni tal-Kumitat Kongunt Nru 6/2020 permezz tal-ġhoti ta' aċċess għall-informazzjoni li tinsab fin-networks, fis-sistemi tal-informazzjoni u fil-bażijiet tad-data tar-Renju Unit u fil-moduli nazzjonali tar-Renju Unit tas-sistemi tal-Unjoni msemmija fl-Anness I ta' dik id-Deċiżjoni tal-Kumitat Kongunt; u (ii) li r-

¹⁰ [ĠU L 29, 31.1.2020, p.1.](#)

¹¹ [ĠU L 102, 17.4.2023, p. 61.](#)

¹² Id-Dikjarazzjoni Kongunta Nru 1/2023 tal-Unjoni u tar-Renju Unit fil-Kumitat Kongunt stabbilit bil-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika tal-24 ta' Marzu 2023 [ĠU L 102, 17.4.2023, p. 87.](#)

reġistrazzjonijiet XI EORI eżistenti kollha huma mahruġa b'mod korrett; u (iii) li r-Renju Unit hareġ gwida ġdida għall-pakketti f'konformità mal-arrangamenti stabbiliti fid-Deċiżjoni Nru 1/2023; u (iv) li r-Renju Unit hareġ id-dikjarazzjoni unilaterali tiegħu dwar il-proċeduri tal-esportazzjoni għall-merkanzija li tohroġ mill-Irlanda ta' Fuq lejn partijiet oħra tar-Renju Unit.

- (5) Huwa xieraq li tiġi stabbilita l-pożizzjoni li għandha tittiehed f'isem l-Unjoni fil-Kumitat Kongunt,

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed f'isem l-Unjoni fil-Kumitat Kongunt stabbilit bl-Artikolu 164(1) tal-Ftehim dwar il-Hruġ ("il-Kumitat Kongunt") fir-rigward tad-Dikjarazzjoni Unilaterali li għandha ssir mill-Unjoni fil-Kumitat Kongunt skont l-Artikolu 23(4)(a) tad-Deċiżjoni Nru 1/2023 għandha tkun ibbażata fuq l-abbozz tad-Dikjarazzjoni Unilaterali mehmuz fl-Anness ta' din id-Deċiżjoni.

Artikolu 2

Din id-Deċiżjoni hija indirizzata lill-Kummissjoni.

Magħmul fi Brussell,

Għall-Kunsill

Il-President